

सड़क पर कब्जा, पार्किंग के नाम पर वसूली... आखिर किसका संरक्षण ?

सिविक सेंटर की सड़क बनी पेड पार्किंग, रोज जाम में फंस रही जनता

निगम और यातायात विभाग की चुप्पी पर उठे सवाल

हरिभूमि, जबलपुर।

शहर के सबसे व्यस्त व्यावसायिक क्षेत्र सिविक सेंटर में स्थित समदड़िया मॉल के बाहर पार्किंग व्यवस्था अब आम जनता के लिए परेशानी का सबब बन गई है। सार्वजनिक सड़क और ग्रीनरी तक का उपयोग पेड पार्किंग के रूप में किया जा रहा है। नतीजा यह है कि हर शाम सिविक सेंटर की सड़कें वाहनों से पट जाती हैं और लंबा जाम लगना आम बात हो गई है।

जानकारी के अनुसार मॉल द्वारा अपने सामने की जगह को ग्रीनरी के रूप में दर्शाया गया है और उसमें पेड़ भी लगाए हैं इसके बाद भी जिस सड़क पर आम नागरिकों का अधिकार है, वहां मॉल प्रबंधन द्वारा वाहनों की पार्किंग कर शुल्क कैसे वसूला जा रहा है?



पूरी पार्किंग ग्रीनरी और सड़क पर

स्थानीय लोगों का कहना है कि मॉल आने वाले वाहनों को सड़क किनारे और ग्रीनरी के पास खड़ा कराया जाता है। इससे सड़क की चौड़ाई कम हो जाती है और यातायात बाधित होता है। रोजाना हजारों लोग जाम में फंसे हैं, लेकिन जिम्मेदार विभागों की ओर से कोई ठोस कार्रवाई दिखाई नहीं देती।

ये हैं नियम

नियमों के अनुसार ग्रीन बेल्ट और सार्वजनिक मार्ग का व्यावसायिक उपयोग नहीं किया जा सकता। इसके बावजूद यदि वहां पार्किंग शुल्क वसूला जा रहा है तो यह केवल नियमों का उल्लंघन ही नहीं, बल्कि प्रशासनिक कार्यपाली पर भी गंभीर सवाल खड़े करता है।

आम आदमी पर कार्रवाई रसूखदारों पर मेहरबान

शहर में आम नागरिक सड़क किनारे वाहन खड़ा कर दे तो चालान और केन की कार्रवाई तुरंत हो जाती है, लेकिन बड़े व्यावसायिक प्रतिष्ठानों के मामले में जिम्मेदार विभागों की खामोशी चर्चा का विषय बनी हुई है। सवाल उठ

रहा है कि क्या प्रभावशाली लोगों के सामने प्रशासन बेबस हो गया है या फिर सब कुछ जिम्मेदार अधिकारियों की जानकारी में ही चल रहा है?

फैक्ट फाइल

सड़क पर पेड पार्किंग की अनुमति किसने दी?

मॉल की ग्रीनरी में पार्किंग कैसे संचालित हो रही है?

नगर निगम और यातायात विभाग कार्रवाई से क्यों बच रहे हैं?

रोज लगने वाले जाम की जिम्मेदारी कौन लेगा?

क्या रसूख के आगे नियम-कानून बौने पड़ गए हैं?

कार्यवाही की जाएगी

मै इसको दिखवाता हूं, क्योंकि इस प्रकार की चीज नहीं होना चाहिए अगर है, तो ये गलत है, संबंधित के खिलाफ कार्यवाही की जाएगी।

रामप्रकाश अहिरवार
निगमायुक्त जबलपुर

तिलवारा थाना अंतर्गत पुरानी रंजिश में वारदात, इनोवा कार और चाकू जख्म, दो आरोपियों पर 31 से अधिक आपराधिक मामले

हरिभूमि, जबलपुर।

पुरानी रंजिश को लेकर तिलवारा पुल पर स्कूटी सवार दो युवकों का रास्ता रोककर चाकू से हमला करने और एक युवक को जबरन कार में बैठाकर रांझी-खमरिया क्षेत्र तक ले जाकर बेरहमी से पीटने के मामले में तिलवारा पुलिस ने तीन आरोपियों को गिरफ्तार किया है। पुलिस के अनुसार आरोपियों के कब्जे से घटना में प्रयुक्त चाकू और इनोवा कार क्रमांक एमपी 20 जेडई 9799 जब्त कर आरोपियों को न्यायालय में पेश किया, जहां से उन्हें जेल भेज दिया गया। अन्य आरोपियों की तलाश जारी है। सूत्रों के मुताबिक प्राप्त जानकारी के अनुसार नया मोहल्ला ओमती निवासी छोटू चौबे गैंग का सक्रिय सदस्य मोहम्मद कामरन अली (24) अपने साथी राहुल शर्मा के साथ 2 जुलाई की रात सिविक सेंटर से खाना खाने शेर पंजाब दाबा तिलवारा गया था। रात करीब ढाई बजे दोनों स्कूटी से लौट रहे थे। तिलवारा पुल पर पीछे से आई दो कारों ने उनकी स्कूटी के सामने वाहन अड़ाकर रास्ता रोक लिया। कार से उतरे अमन कोल, चंद्रभान वर्मा उर्फ बहत्तर सिंह, निक्की और अन्य साथियों ने गाली-गलौज करते हुए मारपीट शुरू कर दी।

कटनी रिश्वत प्रकरण ने उठाए बड़े सवाल—क्या भ्रष्टाचार के खिलाफ लड़ाई गिरफ्तारी तक ही सीमित है?

लोकायुक्त की कार्रवाई के बाद चार साल तक क्यों ठहरी न्याय की रफ्तार?

हरिभूमि, जबलपुर।

भ्रष्टाचार के खिलाफ कार्रवाई की तस्वीर अक्सर एक जैसी होती है—लोकायुक्त की टीम पहुंचती है, रिश्तत लेते हुए अधिकारी पकड़ा जाता है, एफआईआर दर्ज होती है, कैमरों के सामने नोट गिने जाते हैं और अगले दिन सुर्खियां बनती हैं कि भ्रष्टाचार पर बड़ी कार्रवाई हुई लेकिन इसके बाद क्या होता है? यही सवाल कटनी के चर्चित रिश्तत प्रकरण ने पूरे सिस्टम के सामने खड़ा कर दिया है।

ये है मामला

मई 2022 में नागरिक आपूर्ति निगम के तत्कालीन जिला प्रबंधक संजय सिंह और एक अन्य कर्मचारी को 60 हजार रुपये की रिश्तत प्रकरण में लोकायुक्त ने गिरफ्तार किया। मामला दर्ज हुआ, लेकिन चार वर्ष बाद भी अभियोजन की प्रक्रिया पूरी नहीं हो सकी। अब जबकि संबंधित अधिकारी की जुलाई 2026 में प्रस्तावित सेवानिवृत्ति की चर्चा है, पूरा मामला फिर सुर्खियों में है।

चार साल... और फाइल वहीं की वहीं

सूत्रों के अनुसार अभियोजन स्वीकृति के लिए फाइल हाल ही में भोपाल भेजी गई है। यदि ऐसा है तो सवाल यह है कि चार वर्षों तक यह फाइल किस स्तर पर लंबित रही? इस दौरान निगम में कई प्रशासनिक बदलाव हुए। नए प्रबंध निदेशक (एमडी) ने भी पदभार संभाला, लेकिन लंबित प्रकरण का निस्तारण नहीं हो सका।

सवालों में पूरा सिस्टम

- चार वर्ष तक अभियोजन स्वीकृति लंबित क्यों रही?
- क्या फाइल समय पर भोपाल भेजी गई थी?
- यदि नहीं, तो जिम्मेदार कौन?
- विभागीय कार्रवाई समय पर क्यों नहीं हुई?
- क्या देरी के लिए किसी अधिकारी की जवाबदेही तय होगी?
- क्या ऐसे मामलों की समय-सीमा तय होनी चाहिए?

ट्रैप के बाद क्या होना चाहिए?

- भ्रष्टाचार के मामलों में कार्रवाई केवल ट्रैप तक सीमित नहीं होती।
- आदर्श प्रक्रिया में—
- एफआईआर दर्ज हो।
- जांच समयबद्ध पूरी हो।
- अभियोजन स्वीकृति में अनावश्यक देरी न हो।
- चालान शीघ्र न्यायालय में प्रस्तुत हो।
- विभागीय कार्रवाई नियमों के अनुसार आगे बढ़े।

जनता का भरोसा

क्यों टूटता है?

- भ्रष्टाचार की शिकायत करना आसान नहीं होता।
- शिकायतकर्ता अपनी पहचान, सुरक्षा और भविष्य की चिंता के बावजूद आगे आता है।
- लेकिन जब वर्षों तक कोई ठोस परिणाम नहीं निकलता, तो अगली बार कोई भी शिकायत करने से पहले यही सोचता है। क्या शिकायत करने से सच में कुछ होगा? यहीं से व्यवस्था पर जनता का भरोसा कमजोर होने लगता है।

टाइमलाइन

- मई 2022
- लोकायुक्त की ट्रैप कार्रवाई, एफआईआर दर्ज।
- 2022–2025
- अभियोजन स्वीकृति की प्रक्रिया लंबित रहने की चर्चा।
- 2026
- लगभग उठते सवालों के बीच फाइल भोपाल भेजे जाने की जानकारी।
- जुलाई 2026
- संबंधित अधिकारी की प्रस्तावित सेवानिवृत्ति।

ऐसे में भ्रष्टाचारियों में डर समाप्त होगा

भ्रष्टाचार के खिलाफ लड़ाई केवल रिश्तत लेते हुए किसी अधिकारी को पकड़ लेने से पूरी नहीं होती। उसकी असली सफलता तब होती है जब जांच समय पर पूरी हो, अभियोजन आगे बढ़े और न्यायिक प्रक्रिया तार्किक निष्कर्ष तक पहुंचे। यदि रंगे हाथों पकड़े गए मामलों में भी फाइलें वर्षों तक विभागों और दफ्तरों में घूमती रहें, तो कार्रवाई का डर धीरे-धीरे समाप्त होने लगता है। इससे केवल एक मामला प्रभावित नहीं होता, बल्कि भ्रष्टाचार के खिलाफ पूरे तंत्र की विश्वसनीयता पर असर पड़ता है।

नई यूनिफार्म लागू करने से भड़की होम साइंस कॉलेज की छात्राएं

जबलपुर। होम साइंस कॉलेज की सैकड़ों छात्राओं ने विगत दिनों नई यूनिफॉर्म अनिवार्य किए जाने के विरोध में जहां प्रदर्शन कर कालेज प्रबंधन को उक्त आदेश वापस लेने की मांग की थी वहीं सोमवार 6 जुलाई को इसी मांग को लेकर बड़ी संख्या में वे सड़क पर उतर आईं। इस दौरान छात्राओं ने कॉलेज से निकलकर शहर के व्यस्त शांखी ब्रिज चौराहे पर चक्काजाम कर प्रदर्शन किया। लगभग एक घंटे तक चले प्रदर्शन के कारण चारों ओर का यातायात प्रभावित रहा। सूचना मिलते ही पुलिस, कॉलेज प्रबंधन और उच्च शिक्षा विभाग के अधिकारी मौके पर पहुंचे और छात्राओं को समझाने का प्रयास किया।

प्रदर्शन कर रही छात्राओं का कहना था कि उनकी वर्तमान यूनिफॉर्म पूरी तरह ठीक है और उसे बदलने की कोई आवश्यकता नहीं है। उनका आरोप था कि कॉलेज

जबलपुर की पीएमएलए कोर्ट ने जारी किया नोटिस

जबलपुर। प्रवर्तन निदेशालय (ईडी) की भोपाल जोनल कार्यालय ने नार्दन कोलफील्ड्स लिमिटेड (एनसीएल) के तत्कालीन चेयरमैन एवं प्रबंध निदेशक (सीएमडी) भोला सिंह के विरुद्ध धनशोधन निवारण अधिनियम (पीएमएलए), 2002 के तहत जबलपुर स्थित विशेष पीएमएलए न्यायालय में अभियोजन परिवाद (प्रोसिक्यूशन कंसेल्ट) प्रस्तुत किया है। मामले पर संज्ञान लेते हुए विशेष न्यायालय ने आरोपी को नोटिस जारी किया है।

ईडी की जांच केंद्रीय अन्वेषण ब्यूरो (सीबीआई) की भ्रष्टाचार निरोधक शाखा, नई दिल्ली द्वारा दर्ज एफआईआर के आधार पर शुरू हुई

छात्राओं ने शास्त्री ब्रिज चौराहे पर किया चक्काजाम

प्रबंधन ने नए शैक्षणिक सत्र से नई यूनिफॉर्म खरीदना अनिवार्य कर दिया है, जिससे आर्थिक रूप से कमजोर और मध्यम वर्गीय परिवारों पर अतिरिक्त बोझ पड़ेगा। उन्होंने कहा कि इस सरकारी कॉलेज में बड़ी संख्या में ऐसे परिवारों की छात्राएं पढ़ती हैं, जिनके अभिभावक मजदूरी या निजी नौकरी करते हैं। ऐसे में फीस के साथ हर वर्ष नई यूनिफॉर्म खरीदना उनके लिए मुश्किल है। छात्राओं ने बताया कि प्रथम वर्ष में प्रवेश के समय कॉलेज प्रबंधन के निर्देश पर उन्होंने दो जोड़ी यूनिफॉर्म खरीदी थी। अब दूसरे वर्ष में प्रवेश के साथ फिर नई यूनिफॉर्म खरीदने का निर्देश दिया गया है। उनका कहना था कि जब पुरानी यूनिफॉर्म उपयोग योग्य है, तो उसे बदलने की कोई आवश्यकता नहीं है। प्रदर्शन के दौरान छात्राओं ने स्पष्ट कहा कि जब तक कॉलेज प्रबंधन अपना निर्णय वापस नहीं लेता, वे नई यूनिफॉर्म नहीं खरीदेंगी। चक्काजाम के चलते शांखी ब्रिज चौराहे पर लंबा जाम लग गया और यातायात व्यवस्था प्रभावित रही।

एनसीएल के पूर्व सीएमडी भोला सिंह पर ईडी की चार्जशीट प्रस्तुत

थी। आरोप है कि भोला सिंह ने एक जनवरी, 2022 से 31 जनवरी, 2024 के बीच एनसीएल के सीएमडी रहते हुए अपनी ज्ञात आय से अधिक

संपत्ति अर्जित की। ईडी के अनुसार जांच में सामने आया कि आरोपी ने अपराध से अर्जित धन को नकदी, सोने के आभूषण तथा तीसरे पक्ष के माध्यम से बैंकिंग चैनलों से धन

स्थानांतरित कर अचल संपत्ति खरीदने में उपयोग किया। जांच में यह भी पाया गया कि तीसरे पक्ष से प्राप्त 50 लाख रुपये सहित अन्य धनराशि से रांची के सेल सिटी स्थित एक फ्लैट की खरीद की गई, जिससे कथित अवैध आय को वैध संपत्ति के रूप में प्रदर्शित करने का प्रयास किया गया। ईडी ने जांच के दौरान अपराध से अर्जित कुल 2.79 करोड़ रुपये की संपत्ति चिह्नित की है। इससे पूर्व एजेंसी ने पीएमएलए के तहत 2.79 करोड़ रुपये मूल्य की चल एवं अचल संपत्तियों को अस्थायी रूप से कुर्क भी किया था। इन्हें बैंक लाकरों से बरामद सोने के आभूषण व रांची स्थित आवासीय फ्लैट शामिल हैं।

हरिभूमि

समाचार ही नहीं, विचार भी

सुनहरा मौका, सुनिश्चित उपहार 2026

प्रथम उपहार 1 कार

द्वितीय उपहार 3 नग वाइक

तृतीय उपहार 10 नग LED TV

चतुर्थ उपहार 5 नग फ्रीज

पांचवा उपहार 8 नग वाशिंग मशीन

छठवां उपहार 15 नग गैस चूल्हा

सातवां उपहार 25 नग सिलिंग फैन

आठवां उपहार 40 नग ट्राली बैग

नवां उपहार 500 नग हॉट पॉट

दसवां उपहार 600 नग लंच बाक्स

ग्यारहवां उपहार प्रत्येक प्रतिभागी को सात्वना उपहार

नियम एवं शर्तें :-

यह सुनहरा मौका, सुनिश्चित उपहार योजना 1 मई 2026 से 31 दिसम्बर 2026 की अवधि के लिए है।

हरिभूमि के नये एवं पुराने पाठक इसमें भाग ले सकते हैं।

भारतवर्षी हर. में भाग लेने वाले हर प्रतिभागी को एक सुनिश्चित उपहार जीतने का अवसर होगा।

इस योजना अवधि में हरिभूमि समाचार पत्र में कुल 50 सुपर (35 सामान्य सुपर एवं 15 मास्टर सुपर) प्रकाशित किये जाएंगे।

योजना में भाग लेने के लिये पाठकों को हरिभूमि में प्रकाशित फार्मेट पर उपरोक्त अवधि के दौरान समाचार पत्र में कुल 50 सुपर (20 सामान्य एवं 10 मास्टर सुपर) चिह्नित होगे।

फोटोवर्षी या कट-कट सुपर व फार्मेट भन्व नहीं होगे।

राज्य सरकार एवं केन्द्र सरकार के सभी नियम लागू होगे।

सुनहरा मौका सुनिश्चित उपहार योजना के विजेता को आवक के नियम व शर्तें मान्य होगी।

हरिभूमि निर्माबक महस का निर्गत अंतिम एवं सर्वमन्य होगा।

किसी प्रकार के विवाद में न्यायालय क्षेत्र सम्बन्ध (छ.म.) होगा।

विषय में दस्तावेज़ उपहार कार्याधिक उपहार से विनय हो सकते हैं।

हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते।

आज ही हरिभूमि की प्रति बुकिंग करायेँ

हरिभूमि कार्यालय : 66/1, औद्योगिक क्षेत्र, रिछाई जिला जबलपुर
मो. 9479623424, 9340637789

कम वर्षा पर रखें नजर, स्वास्थ्य संस्थानों में सर्पदंश वैक्सीन रहे पर्याप्त: कलेक्टर

समय-सीमा प्रकरणों की हुई समीक्षा बैठक

जबलपुर। कलेक्टर राघवेंद्र सिंह ने जिले में कम वर्षा की स्थिति को देखते हुए कृषि अधिकारियों को फसलों पर पड़ रहे प्रभाव का आकलन करने के निर्देश दिए हैं। सोमवार को आयोजित समय-सीमा प्रकरणों की समीक्षा बैठक में उन्होंने वर्षाकाल के दौरान सभी शासकीय स्वास्थ्य संस्थानों में सर्पदंश रोधी वैक्सीन की पर्याप्त उपलब्धता सुनिश्चित करने पर विशेष जोर दिया। बैठक में नगर निगम आयुक्त रामप्रकाश अहिरवार, अपर कलेक्टर नीता राठौर एवं रविशंकर राय, जिला पंचायत सीईओ अभिषेक गहलोत सहित विभिन्न विभागों के अधिकारी उपस्थित रहे।बैठक में कलेक्टर ने खाद की उपलब्धता और वितरण व्यवस्था की समीक्षा करते हुए किसानों की आवश्यकता के अनुरूप समय पर खाद उपलब्ध कराने के निर्देश दिए। ग्रीष्मकालीन मृग उपार्जन केंद्रों पर किसानों की सुविधा के लिए सभी आवश्यक व्यवस्थाएं सुनिश्चित करने को कहा। उन्होंने शहरी और



ग्रामीण क्षेत्रों में संभावित जलभराव से निपटने की तैयारियों की समीक्षा करते हुए अनुविभागीय राजस्व अधिकारियों को सतत निगरानी रखने के निर्देश भी दिए। साथ ही कहा कि प्रत्येक

स्वास्थ्य संस्थान के कर्मचारियों को सर्पदंश वैक्सीन की उपलब्धता की जानकारी हो, ताकि आपात स्थिति में मरीज को तत्काल उपचार मिल सके।

शिकायतों के त्वरित निराकरण और योजनाओं में तेजी के निर्देश

कलेक्टर ने पेयजल आपूर्ति से जुड़ी शिकायतों, शासकीय स्कूलों में प्रवेश और पाठ्यपुस्तकों के वितरण की समीक्षा करते हुए लंबित कार्य शीघ्र पूरा करने के निर्देश दिए। उन्होंने भगवान बिरसा मुंडा स्वरोजगार योजना, संत रविदास स्वरोजगार योजना और टंट्या मामा आर्थिक कल्याण योजना के तहत ऋण स्वीकृति एवं वितरण में तेजी लाने को कहा। बैठक में सीएम हेल्पलाइन और लोक सेवा गारंटी अधिनियम के लंबित प्रकरणों का समयबद्ध एवं संतोषजनक निराकरण सुनिश्चित करने के निर्देश भी दिए गए। बैठक के अंत में 21 जून को गैरिसन ग्राउंड में राष्ट्रपति की उपस्थिति में आयोजित राज्य स्तरीय योग दिवस कार्यक्रम के सफल आयोजन में योगदान देने वाले अधिकारियों को प्रशस्ति पत्र देकर सम्मानित किया गया।

जिनके नाम पर कायदेशि जारी वहीं ठेकेदार करेंगे काम

जबलपुर। मध्यप्रदेश पूर्व क्षेत्र विद्युत वितरण कंपनी लिमिटेड ने बिजली लाइनों और सबस्टेशनों के रखरखाव कार्यों में अनियमितताओं पर रोक लगाने के लिए नई व्यवस्था लागू कर दी है। अब केवल वही ठेकेदार कार्यस्थल पर काम कर सकेंगे, जिनके नाम पर कंपनी ने कार्य आदेश जारी किया है। कंपनी को लगातार ऐसी शिकायतें मिल रही थीं कि कई अधिकृत ठेकेदार अनुबंध लेने के बाद कार्य किसी अन्य व्यक्ति या एजेंसी से करा रहे थे। इसे देखते हुए प्रबंधन ने इसे नियमों के विरुद्ध मानते हुए सख्त कदम उठाया है।

कंपनी ने सभी क्षेत्रीय अधिकारियों को निर्देश दिए हैं कि कार्यस्थल पर अधिकृत ठेकेदार की मौजूदगी सुनिश्चित की जाए। इससे कार्य की गुणवत्ता बनाए रखने के साथ-साथ जवाबदेही भी तय हो सकेगी। कंपनी का कहना है कि इस व्यवस्था से सुरक्षा मानकों का बेहतर

पालन होगा और उपभोक्ताओं को गुणवत्तापूर्ण सेवाएं मिल सकेंगी।

उल्लंघन पर ठेकेदार और अधिकारी दोनों जिम्मेदारकंपनी ने स्पष्ट किया है कि किसी भी परिस्थिति में कार्य को दूसरे व्यक्ति या एजेंसी को सौंपना पूरी तरह प्रतिबंधित रहेगा। मैदानी अधिकारी नियमित और औचक निरीक्षण करेंगे। यदि किसी स्थल पर अधिकृत ठेकेदार के स्थान पर कोई अन्य व्यक्ति कार्य करता मिला तो संबंधित ठेकेदार का पंजीयन निरस्त करने, सुरक्षा राशि जब्त करने तथा भविष्य की निविदाओं से ब्लैकलिस्ट करने जैसी कार्रवाई की जाएगी। वहीं, यदि संबंधित क्षेत्र का अधिकारी ऐसी अनियमितता रोकने में विफल रहता है तो उसके खिलाफ भी जवाबदेही तय कर कार्रवाई होगी। कंपनी द्वारा 6 जुलाई 2026 को जारी यह आदेश तत्काल प्रभाव से पूरे कार्यक्षेत्र में लागू कर दिया गया है।

साइबर सुरक्षा को लेकर अधिकारियों को किया गया जागरूक

‘जबलपुर। कलेक्ट्रेट सभाकक्ष में सोमवार को मध्य प्रदेश साइबर पुलिस द्वारा ‘साइबर सिक्वोर 2026’ अभियान के तहत विशेष प्रशिक्षण कार्यक्रम आयोजित किया गया। कार्यक्रम में कलेक्टर राघवेंद्र सिंह, नगर निगम आयुक्त रामप्रकाश अहिरवार, अपर कलेक्टर नीता राठौर, रविशंकर राय, जिला पंचायत सीईओ अभिषेक गहलोत सहित विभिन्न विभागों के अधिकारियों ने भाग लिया। प्रशिक्षण के दौरान साइबर विशेषज्ञों ने अधिकारियों को डिजिटल माध्यमों से होने वाले अपराधों के प्रति सतर्क रहने और सुरक्षित ऑनलाइन व्यवहार अपनाने की

जानकारी दी।प्रशिक्षण में मोबाइल ऐप्स के सुरक्षित उपयोग, साइबर अपराधों से बचाव के आधुनिक उपाय, ‘डिजिटल अरेस्ट’ जैसे नए साइबर फ्रॉड और ऑनलाइन ट्रेडिंग धोखाधड़ी की कार्यप्रणाली पर विस्तार से जानकारी दी गई। अधिकारियों को संदिग्ध कॉल, लिंक और डिजिटल लेनदेन के दौरान बरती जाने वाली सावधानियों से भी अवगत कराया गया। कार्यक्रम के अंत में सभी अधिकारियों को साइबर सुरक्षा की शपथ दिलाई गई और डिजिटल युग में सुरक्षित रहकर साइबर ठगी से बचाव का संकल्प दिलाया गया।

140 लीटर कच्ची शराब सहित 3 आरोपी गिरफ्तार

जबलपुर। चरगावां पुलिस ने कार्रवाई करते हुए 3 आरोपियों को गिरफ्तार कर उनके कब्जे से कुल 140 लीटर कच्ची शराब जब्त की है। जब्त शराब की कीमत लगभग 14 हजार रुपए बताई जा रही है।चरगावां थाना प्रमारी सरोजनी चौकसे के अनुसार मुखबिर की सूचना पर पुलिस टीम ने दक्षिण देकर 21 वर्षीय अशुल मरकाम एवं 21 वर्षीय श्रीराम बरकड़ को पकड़। तलाशी के दौरान दोनों के कब्जे से 2 केजी में मरी कुल 70 लीटर कच्ची शराब बरामद की गई। इसी तरह ग्राम सोमती केनाल के पास एक अन्य आरोपी 19 वर्षीय अंकित कुमार गोंड को गिरफ्तार कर उसके पास से 2 केजी में मरी 70 लीटर कच्ची शराब जब्त की।

पाठक सर्व शिक्षा अभियान के सदस्य नियुक्त

सिहोरा। राज्य शिक्षा केंद्र, भोपाल के निर्देशानुसार प्रभारी मंत्री जबलपुर जगदीश देवड़ा के अनुमोदन तथा संतोष बरकड़ विधायक, भारतीय जनता पार्टी ग्रामीण शिक्षाध्यक्ष राज कुमार पटेल की अनुशंसा पर कलेक्टर द्वारा राकेश पाठक को सर्व शिक्षा अभियान की जिला स्तरीय अनुदान समिति का सदस्य नियुक्त किया गया है। इनकी नियुक्ति पर पूर्व विधायक दिलीप दुबे,साहित्यकार अश्वनी कुमार पाठक,नंद कुमार परोहा, प्रकाश पांडे ,अनुपम सरफा,राजेश दाहिया,नीलू बाजपेई, अंकित तिवारी,नीरज पांडे सतीश पटेल, प्रहलाद नायक,कृष्ण गोपाल पाठक,गंगा राम गुप्ता,राज किशोर तिवारी,अरविंद तिवारी, हरिशंकर गौतम,विनोद गुप्ता,प्रदीप राय,राजू भैया पटवा,उमेश मिश्र ,मनोज श्रीवास्तव,चेतराम विश्वकर्मा,राम कुमार सेन,राज कुमार पटेल,मुरारी लाल रजक आदि ने हर्ष व्यक्त किया है।



एक घंटे तक नहीं पहुंची एंबुलेंस, सौरव मिश्रा ने बाइक से घायल युवक को पहुंचाया अस्पताल, बची जान

पनागर। पनागर थाना क्षेत्र में शनिवार रात मानवता की मिसाल पेश करते हुए सौरव मिश्रा ने सड़क दुर्घटना में घायल युवक को अपनी बाइक से अस्पताल पहुंचाकर उसकी जान बचाने में अहम भूमिका निभाई। जानकारी के अनुसार गोसलपुर निवासी एक युवक रात करीब 8:30 बजे दोपहिया वाहन से घर लौट रहा था। नेशनल हाईवे पर अचानक गाय सामने आने से बाइक अनियंत्रित होकर दुर्घटनाग्रस्त हो गई, जिससे युवक गंभीर रूप से घायल होकर बहोश हो गया।

घटना के बाद आसपास के लोगों ने 108 एंबुलेंस को सूचना दी, लेकिन करीब एक घंटे तक एंबुलेंस मौके पर नहीं पहुंची। इसी दौरान वहां से गुजर रहे सौरव मिश्रा ने बिना देर किए स्थानीय लोगों की मदद से घायल युवक को अपनी बाइक पर



बठाकर पनागर सामुदायिक स्वास्थ्य केंद्र पहुंचाया। अस्पताल में डॉ. नीरज मिश्रा एवं चिकित्सा टीम ने तत्काल उपचार शुरू किया, जिससे कुछ ही देर में युवक को होश आ गया और उसकी स्थिति नियंत्रण में आ गई। घटना की जानकारी मिलने पर समाजसेवी पंडित अनिल दुबे भी अस्पताल पहुंचे और घायल के बेहतर उपचार की व्यवस्था

सुना।श्रत करने का आग्रह किया। इस घटना ने एक बार फिर यह संदेश दिया कि सड़क दुर्घटना के समय समय पर मिली मदद किसी की जान बचा सकती है। लोगों से अपील की गई है कि दुर्घटना होने पर तमाशबीन बनने के बजाय तुरंत पुलिस, एंबुलेंस या अन्य उपलब्ध साधनों से घायल को शीघ्र अस्पताल पहुंचाने में सहयोग करें।

रंगदारी वसूलने बदमाशों ने की मारपीट

जबलपुर। थाना पनागर क्षेत्र के ग्राम मझगवां में शराब पीने के लिए रुपये मांगने और मना करने पर हुई मारपीट का गंभीर मामला सामने आया है। घटना में खेत मालिक और खेत की रखवाली करने वाले पति पत्नी घायल हो गए, जिन पर आरोपियों ने लाठी-डंडों और पत्थरों से हमला किया।पनागर पुलिस के मुताबिक तुलसीनगर रांझी निवासी 54 वर्षीय देवप्रकाश दुबे ने पुलिस को दी गई शिकायत में बताया कि उनकी कृषि भूमि ग्राम मझगवां में स्थित है। गत दिवस शाम लगभग 5:45 बजे वह अपने खेत पर चारा लेने पहुंचे थे। इसी दौरान खेत में रखवाली करने वाले राजू प्रजापति की दुकान पर वह बैठे हुए थे, तभी संपन्न रंग की बोलीरो वाहन से आरोपी मौके पर

खेत मालिक व पति-पत्नी घायल

पहुंचे।आरोप है कि पप्पू ठाकुर, रिखिराम मेहरा सहित लगभग 5 अन्य लोग खेत पर पहुंचे और दुकान से सामान लेने के बाद शराब पीने के लिए 1 हजार रुपए की मांग करने लगे। पैसे देने से मना करने पर आरोपियों ने गाली-गलौज शुरू कर दी और फिर एक राय होकर मारपीट पर उतर आए। पप्पू ठाकुर ने जमीन से पत्थर उठाकर देवप्रकाश दुबे के सिर पर हमला किया, रिखिराम मेहरा ने डंडे से वार कर घायल किया। इसके

बाद अन्य आरोपियों ने भी मिलकर मारपीट की इसी दौरान जब राजू प्रजापति और उनकी पत्नी आरती बीच-बचाव करने पहुंचे तो उन्हें भी नहीं बख्शा गया। धर्मेन्द्र ठाकुर ने आरती के साथ लाठी से मारपीट की शिवराम नागदेव ने आरती के चेहरे और सिर पर पत्थर से हमला किया घटना के बाद सभी आरोपी जान से मारने की धमकी देते हुए मौके से फरार हो गए। पुलिस ने आरोपियों के खिलाफ गंभीर धाराओं में मामला दर्ज कर लिया है। पुलिस ने लिखित शिकायत पर सभी आरोपियों के विरुद्ध धारा 333, 191(2), 296(ए), 115(2), 351(2), 119(1), बीएनएस का अपराध पंजीबद्ध कर विवेचना में लिया गया।

दोस्तों ने पहले मारपीट की और उसे तालाब में फेंक दिया। बहरहाल पुलिस ने मार्ग कायम कर लिया है और पोस्टमार्टम रिपोर्ट का इंतजार किया जा रहा है। घटना की हकीकत से अवगत होने पुलिस युवक के साथ मौजूद रहे संदिग्ध दोस्तों की तलाश शुरू कर दी गई है। फॉरेंसिक टीम ने भी घटनास्थल से साक्ष्य जुटाए हैं। पुलिस अधिकारियों का कहना है कि मौत की सही वजह पोस्टमार्टम रिपोर्ट आने के बाद ही स्पष्ट हो पाएगी। वर्तमान में पुलिस उसके तालाब में डूबने और हत्या के एंगल से जांच कर रही है।

सूपाताल में तैरता मिला युवक का शव, परिजनों ने दोस्तो पर जताया हत्या का संदेह

जबलपुर। गढ़ा थानांतर्गत सूपाताल तालाब में सोमवार सुबह एक युवक का शव तैरता मिला। युवक की शिनाख्त बीटी तिराहा निवासी 32 वर्षीय अमर सिंह के रूप में हुई है। अमर सिंह रविवार रात को अपने दोस्तों के साथ घर से निकला था और सुबह तालाब में उसका शव मिलने की खबर से क्षेत्र में हड़कंप मच गया। सूचना पर पहुंची गढ़ा पुलिस ने शव को बाहर निकलवाया और पोस्टमार्टम के लिए भिजवाया। मृतक के परिजनों ने उसके दोस्तो पर ही उमर की हत्या का गंभीर आरोप लगाते हुए कहा कि अमर सिंह के साथ

सड़क दुर्घटना में 2 घायल

जबलपुर। पाटन थाना अंतर्गत पाटन शहपुरा रोड सुरैया तिराहा के पास एक एक्सिस वाहन ने एक स्कूटी में पीछे से टक्कर मार दी, जिससे स्कूटी में सवार दो युवक नीचे गिरकर घायल हो गए। पाटन पुलिस थाने से प्राप्त जानकारी के अनुसार विजयनगर निवासी विजय कुमार शर्मा अपने दोस्त अनिल कुमार के साथ एक्टिवा क्रमांक एमपी 20 एस डी 9571और मौसेरा भाई त्रिमूर्तिनगर गोहलपुर निवासी अजय शर्मा अपने दोस्त शंकर सिंह के साथ बाईक से जबलपुर से रिशतेदारी में ग्राम सिमरिया पाटन आया था, जहां से रात में सिमरिया से वापस आ रहे थे रात लगभग 1120 बजे पाटन शहपुरा रोड में सुरैया तिराहा के पास पहुंचे तभी एक्सिस क्रमांक एमपी 20 एसटी 0813 के चालक ने विजय शर्मा की स्कूटी में पीछे से टक्कर मार दी, जिससे विजय कुमार शर्मा और अनिल कुमार दोनों एक्टिवा सहित नीचे गिरकर घायल हो गए। घायलों को इलाज के लिए अस्पताल में भर्ती कराया गया, पुलिस ने आरोपी एक्सिस चालक के खिलाफ रिपोर्ट पर धारा 281, 125(ए) बीएनएस का अपराध पंजीबद्ध कर विवेचना में लिया गया।



श्रेया कुररिया – सिहोरा, वार्ड नंबर 8, ब्रह्माण पुरा निवासी श्रेया कुररिया का 27 साल की उम्र में निधन हो गया है। वे सुधीर कुरारिया की पुत्री एवं श्रेयांस व सुजल कुररिया की बहन थी अंतिम संस्कार आज मंगलवार को सुबह 10 बजे बाबाताल स्थित मुक्ति धाम में होगा। श्री श्याम मणी मिश्रा- सिद्धबाबा छोटी खेरमाई निवासी श्री माताशरण मिश्रा के पुत्र श्री श्याम मणी मिश्रा (35) का निधन हो गया। अंतिम संस्कार करियापाथर श्मशान भूमि में संपन्न हुआ। श्री ओंकार प्रसाद सोनी- विजय नगर निवासी श्री अरविंद सोनी के पिता श्री ओंकार प्रसाद सोनी का निधन हो गया। अंतिम संस्कार रानीताल श्मशान भूमि में किया गया। श्रीमती सुमित्रा मुखोपाध्याय- न्यू बंगाली कॉलोनी प्रेमसागर

पुलिस चौकी के पास निवासी श्री अपूर्वा मुखोपाध्याय की धर्मपत्नी श्रीमती सुमित्रा मुखोपाध्याय (65) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती कुसुम गुप्ता- पटेल मोहल्ला सिद्धबाबा वार्ड निवासी श्री अयोध्या प्रसाद गुप्ता की धर्मपत्नी श्रीमती कुसुम गुप्ता (70) का निधन हो गया। अंतिम संस्कार करियापाथर श्मशान भूमि में किया गया। श्री दिनेश वर्मा- समदडिशा कॉलोनी कांचघर निवासी श्री दिनेश वर्मा (57) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती शुभावती कुशवाहा- चांदमारी लालमाटी निवासी श्री प्रभुनाथ कुशवाहा की धर्मपत्नी श्रीमती शुभावती कुशवाहा (77) का निधन हो गया। अंतिम संस्कार करियापाथर श्मशान भूमि में किया गया। सुश्री आरती लखेरा- कांचघर दीपक डेयरी के पीछे निवासी श्री रघुवीर प्रसाद लखेरा की पुत्री सुश्री आरती लखेरा (42) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती बालू गुजराती- विनोबा नगर गुजराती कॉलोनी अधारताल

निवासी श्री मनीलाल गुजराती की धर्मपत्नी श्रीमती बालू गुजराती (76) का निधन हो गया। अंतिम संस्कार करियापाथर श्मशान भूमि में किया गया।



श्री राजू बर्मन- पुराने ग्वारीघाट स्टेशन के सामने निवासी श्री राजू बर्मन का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती संपत बाई- अम्बेडकर कॉलोनी शांतिनगर दमोहनाका निवासी श्री मुन्ना लाल डुमार की धर्मपत्नी श्रीमती संपत बाई (73) का निधन हो गया। अंतिम संस्कार करियापाथर श्मशान भूमि में किया गया। श्री वासु स्वामी- मनीराम का बगीचा गोंराबाजार केंट निवासी श्री सुबुमणी स्वामी की पुत्री श्री वासु स्वामी (38) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि

विजी/शेक/उरावन, रमड़ी रम, पुण्यतिथि

संबंधी संदेश प्रकाशित कराने के लिए

अपना पत्र	चित्र सहित:-	100 रु.जी.	ब्लैक&सफ्ट/	300/-
अपना पत्र	चित्र सहित:-	100 रु.जी.	रंगीन	400/-
अपना पत्र	चित्र सहित:-	100 रु.जी.	रंगीन	1100/-

सम्पर्क करें विज्ञापन विभाग-9303108294, 9407362160





दिलजीत को झटका बैन हुई फिल्म सतलुज

मुंबई। दिलजीत दोसांझ की फिल्म 'सतलुज' इन दिनों विवादों में बनी हुई है. कई बदलावों और कानूनी लड़ाई के बाद इस फिल्म को 3 जुलाई को ओटीटी प्लेटफॉर्म जी5 पर रिलीज किया गया था। हालांकि, रिलीज के महज 48 घंटे के भीतर ही इसे प्लेटफॉर्म से हटा दिया गया और भारत में इस पर रोक लगा दी गई।

दरअसल, 'सतलुज' एक सच्ची घटना पर आधारित फिल्म है। यह पंजाब के जाने-माने मानवाधिकार कार्यकर्ता जसवंत सिंह खालड़ा के जीवन और उनके संघर्ष पर आधारित है। उन्होंने 1984 से 1994 के बीच पंजाब में लापता हुए हजारों लोगों और कथित अवैध अंतिम संस्कारों की जांच की थी।

लाइफ Style

ओटीटी रियलिटी शो अलायंस में अभिनेत्री नीति टेलर ने अपनी निजी जिंदगी से जुड़ा चौकावे वाला खुलासा किया है। एक्ट्रेस ने बताया कि उनके पूर्व बॉयफ्रेंड ने कथित तौर पर उन्हें सिगरेट से जलाया था और उनके साथ शारीरिक हिंसा भी की थी।

बॉयफ्रेंड ने सिगरेट से जलाया था

एजेसी ►► मुंबई

नीति ने शो में मौजूद कंटेस्टेंट्स को अपने शरीर पर मौजूद निशान भी दिखाए। हाल ही में स्ट्रीम हुए एपिसोड में नीति टेलर ने सह-प्रतियोगियों रूही दोसांझ, मिनी माथुर और डेजी शाह से बातचीत के दौरान अपनी जांचों पर मौजूद निशान दिखाए। नीति ने कहा कि ये निशान उनके पूर्व बॉयफ्रेंड के कथित तौर पर सिगरेट से जलाने के कारण बने थे। जब साथी प्रतियोगियों ने पूछा कि क्या यह गलती से हुआ था, तो नीति ने जवाब दिया कि ऐसा नहीं था। उनके अनुसार, उनका पूर्व बॉयफ्रेंड बेहद हिंसक स्वभाव का था और उसने जानबूझकर उन्हें नुकसान पहुंचाया। नीति ने बताया कि यह घटना उनके पूर्व बॉयफ्रेंड के जन्मदिन के दिन हुई थी। उनके मुताबिक, उस दिन कथित तौर पर उन्हें कई जगह सिगरेट से जलाया गया और थप्पड़ भी मारा गया। उन्होंने कहा कि इसी घटना के बाद उन्होंने उस रिश्ते को हमेशा के लिए खत्म करने का फैसला लिया। बातचीत के दौरान नीति ने अपनी जांचों पर मौजूद करीब पांच निशानों की ओर इशारा करते हुए कहा कि ये कथित तौर पर सिगरेट से जलाने के कारण बने थे। उन्होंने बताया कि ये निशान आज भी उनके शरीर पर मौजूद हैं और उस दर्दनाक दौर की याद दिलाते हैं।



हॉलीवुड मसाला

मैं अमी भी सीख रही हूं...

लॉस एंजेलिस। हॉलीवुड अभिनेत्री पेनेलोप कूज ने पति के साथ अपने रिश्ते के अनुभव का साझा किया है। उनका कहना है कि पति जेवियर बार्डेम के साथ उनका रिश्ता सीखने का एक अनुभव रहा है। अभिनेत्री पेनेलोप कूज ने कहा कि शादी के 15 साल से ज्यादा समय बीतने के बाद भी वह अपने पति जेवियर बार्डेम के साथ अपने रिश्ते में "अमी भी सीख रही हूं"। अभिनेत्री ने कहा, मुझे लगता है कि मैं (अपने रिश्ते में) अमी भी सीख रही हूं, आप जानते हैं? और मैं ऐसे व्यक्ति के साथ हूँ जिसे मैं 33 साल से जानती हूँ।



टेलर-ट्रेविस ने किए 200 करोड़ दान

लॉस एंजेलिस। मशहूर पॉप गायिका टेलर स्विफ्ट और ट्रेविस केल्सी ने दुनियाभर के प्रशंसकों का दिल जीत लिया है। रिपोर्ट्स के मुताबिक, टेलर और ट्रेविस ने मिलकर अलग-अलग सामाजिक संस्थाओं को पूरे करीब 217 करोड़ रुपए का दान दिया है। ये भारी-भरकम दान उन शहरों और राज्यों की संस्थाओं को दिया गया है, जो इस जोड़ी के जीवन से बेहद करीब से जुड़े रहे हैं, जिनमें न्यूयॉर्क, रोड आइलैंड और केनसस सिटी जैसे इलाके शामिल हैं। दान पाने वाली इन संस्थाओं में मुख्य रूप से न्यूयॉर्क के 'फूड बैंक फॉर एनवाईसी', 'सिटी हार्वेस्ट' और 'न्यूजिकल मेंटर्स' शामिल हैं। केनसस सिटी के 'चिल्ड्रन्स मर्सी हॉस्पिटल' और रोड आइलैंड के 'कम्युनिटी फूड बैंक' के अलावा कुछ बड़े राष्ट्रीय संगठनों को भी यह दान मिला है।



मेघना ने खोला कास्टिंग के राज

मुंबई। बॉलीवुड में किसी फिल्म का निर्देशन मेघना गुलजार कर रही हों, तो दर्शकों की उम्मीदें बढ़ जाती हैं। इन दिनों वह आगामी फिल्म 'दायरा' को लेकर लगातार सुर्खियों में है। फिल्म की कहानी से लेकर इसकी स्टारकास्ट तक हर पहलू चर्चा का विषय बना हुआ है। अब मेघना गुलजार ने फिल्म की कास्टिंग को लेकर बड़ा खुलासा किया है। मेघना ने बताया कि 'दायरा' में हर किरदार को पूरी सच्चाई और वास्तविकता के साथ पर्दे पर उतारने की कोशिश की गई है। यही वजह है कि छोटे से छोटे रोल के लिए भी कलाकारों का लंबा ऑडिशन लिया गया और करीब 90 थिएटर कलाकारों को देखने के बाद फाइनल स्टारकास्ट तय की गई। मेघना ने बताया, हम एक ऐसी दुनिया बनाना चाहते थे, जो पूरी तरह वास्तविक लगे।



‘मुसाफिर कैफे’ का पहला गाना रिलीज

मुंबई। विक्रान्त मैसी की नई सीरीज 'मुसाफिर कैफे' इसी महीने रिलीज होने वाली है और इसका पहला गाना भी रिलीज हो चुका है, जो काफी रोमांटिक है। इस मानसून के मौसम में ये गाना रिलीज करना मेकर्स का सबसे अच्छा फैसला लग रहा है। नेटफ्लिक्स पर 24 जुलाई को प्रीमियर होने वाली इस सीरीज के रोमांटिक माहौल की एक इमोशनल झलक इस गाने में देखने को मिलती है। टी-सीरीज के इस गाने को गर्वित-प्रियांश ने कंपोज किया और गाया है, और हंसिका पारेख ने अपनी सुरीली आवाज दी है। यह गाना 'मुसाफिर कैफे' का पहला म्यूजिकल रिलीज है और यह शो की उस दुनिया में एक इमोशनल एंट्री की तरह है, जहां अचानक मुलाकातें, प्यारे रिश्ते और प्यार से भरी यात्राएं देखने को मिलती हैं।

टीवी मसाला

मिस्टर एंड मिसेस... की 'शालिनी' ने एक्शन सीन में मचाया तहलका

मुंबई। पॉपुलर सीरियल 'मिस्टर एंड मिसेस परशुराम' इन दिनों घर्षों में आ गया है। हाल ही में सीरियल में 'शालिनी' का किरदार निभाने वाली एक्ट्रेस शर्मिष्ठा सिंह ने एक्शन सीन्स को शूट किया, जिसमें वो बेहद शानदार लगे रही थीं। हालांकि सीन में गुंडों से लड़ाई करते समय उन्हें चोट लगी, जो गंभीर नहीं थी। इसी बीच उन्होंने अपने अनुभवों को लेकर खुलकर बात की। शर्मिष्ठा ने कहा, 'इस सीन में मुझे गुंडों से फाइट करनी थी। शूट के दौरान हाथों पर हल्की-सी चोट लगी, लेकिन वो बहुत मामूली थी। सेट पर सेफ्टी का पूरा ध्यान रखा गया था और पूरी टीम ने मुझे सपोर्ट किया। एक कलाकार के तौर पर हमारी कोशिश रहती है कि दर्शकों को भरपूर एंटरटेनमेंट मिले। अगर कहानी की डिमांड है, तो सीन को पूरी ईमानदारी और कमिटमेंट के साथ करना जरूरी होता है। बता दें कि 'मिस्टर एंड मिसेस परशुराम' सीरियल की शुरुआत इसी साल फरवरी में हुई, जो बंगाली सीरियल 'परशुराम - आजके नायक' का हिंदी रीमेक है। शो की कहानी एक शादीशुदा कपल शिवप्रसाद और शालिनी पर है, जो अपनी जिंदगी खुशहाल तरीके से जीते हैं। दुनिया के सामने शिवप्रसाद साधारण और सादगी से रहने वाले ईंसान हैं।



की डिमांड है, तो सीन को पूरी ईमानदारी और कमिटमेंट के साथ करना जरूरी होता है। बता दें कि 'मिस्टर एंड मिसेस परशुराम' सीरियल की शुरुआत इसी साल फरवरी में हुई, जो बंगाली सीरियल 'परशुराम - आजके नायक' का हिंदी रीमेक है। शो की कहानी एक शादीशुदा कपल शिवप्रसाद और शालिनी पर है, जो अपनी जिंदगी खुशहाल तरीके से जीते हैं। दुनिया के सामने शिवप्रसाद साधारण और सादगी से रहने वाले ईंसान हैं।



मुंबई। बॉलीवुड की चर्चित अभिनेत्री श्रद्धा चव्हा और अभिनेता अली फजल इंडस्ट्री के पर्सनैलिटी कपल्स में गिने जाते हैं। शादी के बाद दोनों कभी किसी एक फिल्म में नजर नहीं आए। अब पहली बार दर्शकों को यह मौका मिलने जा रहा है। श्रद्धा और अली जल्द ही अभिनेता, लेखक और निर्देशक शशी वर्मा की दिल्ली की एचएमएम पर आधारित एक सिचुएशनल कॉमेडी फिल्म में साथ दिखाई देंगे। इस फिल्म को लेकर दोनों कलाकार काफी उत्साहित हैं और उनका कहना है कि

श्वेता ने खोली पलक की पोल

मुंबई। श्वेता तिवारी का एक पुराना वीडियो सामने आया है, जिसमें उनकी बेटी पलक तिवारी काफी छोटी सी नजर आ रही हैं। इस वीडियो में श्वेता बेटी की शिकायत करती दिख रही हैं कि जब वो बाहर से घर आती हैं तो बेडरूम से लेकर हॉल का नजारा कैसा रहता है। श्वेता ने कहा कि दिन भर बेडरूम में, मेरी वॉरड्रॉब पर चॉक से लिखती रहती हैं। पलक ऐसा करती है




बेडरूम में खड़े होकर अपने ड्रमैजरी स्टूडेंट्स को पढ़ा रही होती हैं। दिन भर मेरे वॉरड्रॉब पर, मेरे बेडरूम में, मेरी वॉरड्रॉब पर चॉक से लिखती रहती हैं। अपने वॉल पर लिख देती हैं चॉक से। घर में घुसती हूं मैं, हॉल में हरे जंगल लिखती रहती हैं। मैं कहती हूं इससे कि इतने तुम बीमार पर लिखती रहती हो, तुम्हें बड़े होकर टीचर बनना है? तो ये कहती हैं, नहीं नहीं मैं तो एक्ट्रेस बनूंगी। मैं इससे कहती हूँ कि एक्ट्रेस ऐसे नहीं लिखती।

आई एम नॉट अफरेड 10 जुलाई से नेटफ्लिक्स पर होगी स्ट्रीम

धमाकेदार होगा यह हफ्ता, ओटीटी पर दस्तक देगी धांसू फिल्में-सीरीज

मुंबई। ओटीटी लवर्स के लिए आने वाला हफ्ता बहुत खास होने वाला है। इस हफ्ते ओटीटी पर कई बॉलीवुड और साउथ की फिल्में रिलीज होने वाली हैं। इसी के साथ कई सीरीज भी दस्तक देने वाली हैं।

फिल्म 'पेदी' : राम चरण और जान्हवी कपूर की अदाकारी से सजी साउथ की फिल्म ने सिनेमाघरों में खूब धूम मचाया है। इसमें एक ऐसे खिलाड़ी की कहानी दिखाई गई है जो कई खेल में माहिर है। वह अपने गांव का नाम रोशन करना चाहता है, मगर राजनीति उसके आड़े आती है। यह फिल्म 9 जुलाई को नेटफ्लिक्स पर स्ट्रीम होने वाली है।



ऐसे शख्स का किरदार निभाया है जो शादीशुदा है। उसकी मुश्किलें तब बढ़ जाती हैं, जब वह दूसरी लड़कियों से मिलता है। यह 10 जुलाई को नेटफ्लिक्स पर स्ट्रीम होगी।



इवका : सिद्धार्थ पो मल्लोत्रा के निर्देशन में बनी फिल्म 'इवका' में सनी देओल, दीया मिर्जा और अक्षय खन्ना हैं। इसमें एक सम्मानित वकील को उस हत्या के आरोपी का बचाव करना पड़ता है, जिसे उन्होंने

पहले दोषी ठहराया था। मजबूरी में इस केस को लेने के बाद, वे अपने पुराने दुश्मन को आजाद कराने के लिए हर नियम को तोड़ते हैं। यह फिल्म 8 जुलाई को नेटफ्लिक्स पर रिलीज होगी।

वाल्टी : स्पोर्ट्स ड्राम बाल्टी चार कबड्डी के खिलाड़ियों पर आधारित है। उन्हें एक गैंग परेशान करता है। यह फिल्म मलयालम भाषा में रिलीज हुई थी। इसे हिंदी में भी डब किया गया है। इसे 10 जुलाई से सोनी लिव पर देखा जा सकता है।

परिमाला एंड कंपनी : तमिल भाषा की फिल्म 'परिमाला एंड कंपनी' एक डार्क कॉमेडी थ्रिलर है।

इसमें सस्पेंस, फैमिली ड्रामा और ह्यूमर है। इसे पंडिराज ने डायरेक्ट किया है। इसमें जयराम, संजना कुशमूर्ति और अनथिका सनिलकुमार हैं। यह फिल्म 10 जुलाई से जी 5 पर स्ट्रीम होगी।

आई एम नॉट अफरेड : मिस्ट्री ड्रामा वेब सीरीज 'आई एम नॉट अफरेड' में एक ऐसे लड़के की कहानी दिखाई गई है। जिसे अपने घर के पास एक लड़का जमीन के नीचे बंद मिलता है। यह सीरीज 10 जुलाई से नेटफ्लिक्स पर स्ट्रीम होगी।

महिला-प्रधान तेलुगू फिल्म बन गई है। खास बात ये है कि इस ब्लॉकबस्टर फिल्म को सामंथा के पति राज निदिमोऱु ने प्रोड्यूस किया है। फिल्म में अहम किरदार निभा रही एक्ट्रेस नन्दिनी ने फिल्म की सक्सेस की खुशी जाहिर करते हुए अपनी एक पोस्ट में लिखा, इस कहानी को अपनाने के लिए और हमारी हर बात को समझने के लिए और इस फिल्म को सेंसिबेट करने के लिए आप सभी का शुक्रिया... यह वाकई दर्शकों की जीत है। यह जीत हमें एक अलग ही खुशी दे रही है।



देश-विदेश में टिकटों की रिकॉर्डतोड़ बिक्री की बदौलत ये फिल्म अब जल्द ही 100 करोड़ रुपये के वलब में शामिल होने की कगार पर है।

स्वतंत्रता सेनानियों की विरासत नई पीढ़ी तक पहुंचाना राष्ट्र का दायित्व : प्रह्लाद पटेल

जबलपुर केंद्रीय जेल में स्वतंत्रता सेनानी जवाहरलाल दर्डा ‘बाबूजी’ सभा भवन का शिलान्यास, 400 कैदियों की क्षमता वाला अत्याधुनिक सभागार बनेगा



जबलपुर। स्वतंत्रता संग्राम के सेनानियों के त्याग, संघर्ष और बलिदान को केवल इतिहास के पन्नों तक सीमित नहीं रहने देना चाहिए, बल्कि उनकी प्रेरणादायी गाथा नई पीढ़ी तक पहुंचाना हम सभी का राष्ट्रीय दायित्व है। यह बात प्रदेश के पंचायत, ग्रामीण विकास एवं श्रम मंत्री प्रह्लाद सिंह पटेल ने नेताजी सुभाषचंद्र बोस केंद्रीय जेल परिसर में स्वतंत्रता सेनानी एवं लोकमत मीडिया समूह के संस्थापक जवाहरलाल दर्डा ‘बाबूजी’ की स्मृति में बनने वाले ‘स्वतंत्रता सेनानी जवाहरलाल दर्डा सभा भवन’ के शिलान्यास समारोह में कही। उन्होंने कहा कि स्वतंत्रता सेनानियों से जुड़े स्मारकों और ऐतिहासिक स्थलों का संरक्षण राष्ट्रीय चेतना को सुदृढ़ करता है। जवाहरलाल दर्डा ने स्वतंत्रता आंदोलन में सक्रिय भूमिका निभाने के साथ आजादी के बाद लोकतांत्रिक मूल्यों, जनसेवा और

निष्पक्ष पत्रकारिता को अपने जीवन का ध्येय बनाया। उन्होंने कहा कि लोकमत समूह द्वारा केंद्रीय जेल में सभा भवन का निर्माण सामाजिक दायित्वों के निर्वहन का अनुकरणीय उदाहरण है। स्वतंत्रता की प्रेरणा से जोड़ने का कार्य-समारोह में विधायक अशोक रोहाणी ने कहा कि जबलपुर और जवाहरलाल दर्डा का ऐतिहासिक संबंध रहा है। उनकी स्मृति में बनने वाला यह सभागार आने वाली पीढ़ियों को स्वतंत्रता संग्राम की प्रेरणा से जोड़ने का कार्य करेगा।परिवार का भावनात्मक जुड़ाव- कार्यक्रम का अध्यक्षता लोकमत समूह के एडिटर इन चीफ एवं महाराष्ट्र के पूर्व उद्योग एवं शिक्षा मंत्री राजेंद्र दर्डा ने की। उन्होंने कहा कि उनके पिता जवाहरलाल दर्डा ने महात्मा गांधी के आह्वान पर स्वतंत्रता आंदोलन में भाग लिया और

वर्ष 1942 से 1944 के बीच भारत छोड़ो आंदोलन के दौरान इसी केंद्रीय जेल में कैद रहे। इसी कारण इस जेल से उनके परिवार का भावनात्मक जुड़ाव है। उन्होंने कहा कि लोकमत समूह आज भी शिक्षा, स्वास्थ्य, सामाजिक सरोकार और जनहित के कार्यों के माध्यम से उन्हीं आदर्शों को आगे बढ़ा रहा है। सामाजिक उत्तरदायित्व निभाना परंपरा-जेल अधीक्षक अखिलेश तोमर ने बताया कि प्रस्तावित सभा भवन में कैदियों के लिए सांस्कृतिक, शैक्षणिक, प्रशिक्षण एवं सुधारात्मक गतिविधियों का नियमित संचालन किया जाएगा। लोकमत समूह के निदेशक अशोक जैन ने कहा कि पत्रकारिता के साथ सामाजिक उत्तरदायित्व निभाना लोकमत की परंपरा रही है और यह भवन उसी सोच का विस्तार है।यह रहे उपस्थित-समारोह में उप जेल

कलमवीरो ने किया दर्डा का सम्मान-

कार्यक्रम के दौरान कलमवीर संघर्ष संगठन के पदाधिकारियों ने महाराष्ट्र सरकार के पूर्व उद्योग एवं शिक्षा मंत्री तथा लोकमत सभावार के एडिटर इन चीफ राजेंद्र दर्डा का शाल एवं स्मृति-चिन्ह मेट कर अभिनंदन किया। संगठन के प्रदेश अध्यक्ष शुभम् शुकला, राष्ट्रीय कोषाध्यक्ष संजय साहू, राष्ट्रीय प्रवक्ता सत्यजीत यादव, प्रदेश प्रवक्ता हर्षित चौरसिया, जिला अध्यक्ष सुजन शुकला, दिलीप तिवारी एवं सुनील सेन ने उनका सम्मान करते हुए पत्रकारिता और सामाजिक सरोकारों के क्षेत्र में उनके योगदान की सराहना की। इस अवसर पर कैबिनेट मंत्री प्रह्लाद सिंह पटेल, विधायक अशोक रोहाणी तथा लोकमत सभावार के ब्यूरो चीफ संजय परोहा भी उपस्थित रहे।

अधीक्षक एवं जेलर मदन कमलेश, पूर्व महापौर सदानंद गोडबोले, स्वाति गोडबोले, लोकमत समूह के वाइस प्रेसिडेंट संजय खरे, ब्यूरो चीफ संजय परोहा सहित अनेक गणमान्य नागरिक उपस्थित रहे। कुदाल चलाकर किया शिलान्यास- अतिथियों ने विधिवत पूजन के बाद निर्माण स्थल पर कुदाल चलाकर शिलान्यास किया। करीब 5 हजार वर्गफुट क्षेत्र में बनने वाले इस सभागार में 400 कैदियों के बैठने की क्षमता होगी। कार्यक्रम के समापन पर सभी अतिथियों ने जेल बैरिक पहुंचकर नेताजी सुभाषचंद्र बोस को श्रद्धासुगमन अर्पित किए।



ऑपरेशन हमदर्द: जीआरपी जबलपुर ने निराश्रितों का तैयार किया डोजियर

जबलपुर। मध्यप्रदेश पुलिस के र्ऑपरेशन हमदर्द अभियान के तहत जीआरपी थाना जबलपुर ने रेलवे स्टेशन परिसर में रहने वाले निराश्रित, असहाय एवं बेघर व्यक्तियों की पहचान कर उनका डोजियर तैयार किया। अभियान के दौरान प्लेटफॉर्म, प्रतीक्षालय एवं अन्य स्थानों पर रह रहे लोगों के नाम, पता, आयु, परिजनों की जानकारी, स्वास्थ्य संबंधी विवरण एवं फोटो संकलित किए गए। इस पहल का उद्देश्य जरूरतमंदों की पहचान सुनिश्चित करना, उन्हें परिजनों व शासकीय योजनाओं से जोड़ना तथा रेलवे स्टेशन की सुरक्षा व्यवस्था को और प्रभावी बनाना है। जीआरपी ने आमजन से अपील की है कि स्टेशन परिसर में कोई निराश्रित, लाचारिस या मानसिक रूप से अस्वस्थ व्यक्ति दिखाई देने पर तत्काल इसकी सूचना जीआरपी को दें, ताकि समय पर आवश्यक सहायता उपलब्ध कराई जा सके।



अमा रविदास धर्म संगठन ने आयोजित की श्रद्धांजलि सभा

जबलपुर। अखिल भारतीय रविदासिया धर्म संगठन के राष्ट्रीय अध्यक्ष संत सुखदेव बाघमारे का आकस्मिक निधन 21 जून को हो गया, उनके निधन पर 05 जुलाई को संगठन द्वारा शोकसभा व गुरु रविदास की अमृतवाणी का आयोजन गुरु रविदास आश्रम भान्तलैया में कर सुखदेव बाघमारे को श्रद्धांजलि अर्पित की गई। अमृतवाणी का वाचन रामदयाल शास्त्री ने किया। कार्यक्रम में बालकिशन चौधरी, यमेश चौधरी, एड. अरविंद चौधरी, राधेलाल रैदास, मूलचंद मोरे, लक्ष्मण चौधरी, सुदीप सूर्यवंशी, मुकेश चौधरी, संदीप चौधरी, लीलाधर आचार्य, शंख चौधरी, कैलाश नाथ, आदि चौधरी, अयोध्या चौधरी, आशा चौधरी, वंदना चौधरी, ज्योति रोहितास, अनीता चौधरी सहित अन्य उपस्थित रहे।

बिजली कंपनी सख्त: कार्य आदेश वाला ठेकेदार ही करेगा काम

जबलपुर। मध्यप्रदेश पूर्व क्षेत्र विद्युत वितरण कंपनी लिमिटेड ने लाइन एवं सबस्टेशन से जुड़े कार्यों में पारदर्शिता और गुणवत्ता सुनिश्चित करने के लिए नया आदेश जारी किया है। कंपनी ने स्पष्ट किया है कि जिस पैनलबूस्टर ठेकेदार के नाम पर कार्य आदेश जारी होगा, वही कार्य करेगा और उसे किसी अन्य ठेकेदार या व्यक्ति को नहीं सौंप सकेगा। नियमों के उल्लंघन पर संबंधित ठेकेदार और अधिकारी के विरुद्ध कार्रवाई की जाएगी। दोषी पाए जाने पर कार्य आदेश निरस्त करने, सुरक्षा राशि जब्त करने, भविष्य के कार्यों से वंचित करने तथा ब्लैकलिस्ट करने जैसी कार्रवाई की जाएगी। कंपनी ने सभी क्षेत्रीय कार्यालयों को निर्देशों का कड़ाई से पालन सुनिश्चित करने के आदेश दिए हैं।

ग्वालियर से रीवा के बीच 20-20 ट्रिप साप्ताहिक स्पेशल ट्रेन का संचालन

जबलपुर। रेल यात्रियों की सुविधा और यात्रा मांग को पूरा करने के उद्देश्य से रेल प्रशासन द्वारा 04191/04192 ग्वालियर-रीवा-ग्वालियर साप्ताहिक स्पेशल ट्रेन का संचालन किया जा रहा है। यह स्पेशल ट्रेन ग्वालियर से 08 जुलाई से 25 नवम्बर 2026 तक (22 जुलाई 2026 को एक ट्रिप छोड़कर) तथा रीवा से भी 08 जुलाई से 25 नवम्बर 2026 तक (22 जुलाई 2026 को एक ट्रिप छोड़कर) बीस-बीस ट्रिप चलाने का निर्णय लिया गया है। स्पेशल ट्रेन का विवरण इस प्रकार है- गाड़ी संख्या 04191 ग्वालियर-रीवा साप्ताहिक स्पेशल ट्रेन प्रत्येक बुधवार को ग्वालियर से सुबह 07:40 बजे प्रस्थान कर, डबरा 08:12 बजे, दतिया 08:38 बजे, वीरगंगा लक्ष्मीबाई झांसी 09:10 बजे, निवाड़ी 09:49 बजे, मऊ रानीपुर 10:16 बजे, हरपालपुर 10:36 बजे, महोबा जंक्शन 11:23 बजे, बाँदा जंक्शन 12:35 बजे, अतर्रा 13:18 बजे, चित्रकूटधाम कर्वी 14:15 बजे, टिकरिया 16:50 बजे, मझगाँवाँ 17:20 बजे, जैतवार 17:58 बजे, कैमा जंक्शन 18:30 बजे आगमनकर उसी दिन शाम को रीवा 19:40 बजे पहुंचेगी। इसी प्रकार गाड़ी संख्या रीवा-ग्वालियर साप्ताहिक प्रत्येक बुधवार को रीवा से रात 21:00 बजे प्रस्थान कर कैमा जंक्शन 21:50 बजे, जैतवार 22:30 बजे, मझगाँवाँ 23:03 बजे, टिकरिया 23:23 बजे, पहुँचकर दूसरे दिन चित्रकूटधाम कर्वी मध्यराति 03:38 बजे, अतर्रा 01:15 बजे, बाँदा जंक्शन 02:15 बजे, महोबा जंक्शन 03:30 बजे, हरपालपुर 04:20 बजे, मऊ रानीपुर 04:43 बजे, निवाड़ी 05:23 बजे, वीरगंगा लक्ष्मीबाई झांसी 07:00 बजे, दतिया 07:40 बजे, डबरा 08:05 बजे, पहुँचकर गुरुवार को ग्वालियर 09:40 बजे पहुंचेगी।

कैच द रेन व अमृत-2.0 कार्यों में लाएं गति, करें सीएम हेल्पलाइन शिकायतों का समयबद्ध निराकरण: निगमायुक्त

जबलपुर। नगर निगम आयुक्त राम प्रकाश अहिरवार ने जल संरक्षण, नगरीय विकास एवं जन-शिकायतों की समीक्षा बैठक में अधिकारियों को कैच द रेन अभियान तथा अमृत-2.0 योजना के कार्यों में तेजी लाने के निर्देश दिए। उन्होंने कहा कि वर्षा जल संचयन के लिए सभी शासकीय भवनों में निर्धारित संरचनाएं समय-सीमा के भीतर तैयार की जाएं तथा जल स्रोतों के संरक्षण और पुनर्जीवन को सर्वोच्च प्राथमिकता दी जाए। साथ ही शहर के सौंदर्यीकरण के लिए उद्यान विकास कार्यों में भी तेजी लाने के निर्देश दिए। बैठक में अमृत-2.0 के अंतर्गत संचालित जलापूर्ति एवं सीवरेज परियोजनाओं की समीक्षा



करते हुए निगमायुक्त ने निर्माण कार्यों की गुणवत्ता से किसी भी प्रकार का समझौता नहीं करने और तकनीकी अधिकारियों को नियमित मॉनिटरिंग सुनिश्चित करने

शिकायतों की भी समीक्षा की और अधिकारियों को निर्देशित किया कि सभी प्रकरणों का आवेदकों की संतुष्टि के साथ त्वरित निराकरण किया जाए। लापरवाही पाए जाने पर संबंधित अधिकारियों के विरुद्ध नियमानुसार कार्रवाई की जाएगी। इसके अलावा आगामी विधानसभा सत्र को देखते हुए सभी विभागों को विधानसभा प्रश्नों के उत्तर तथात्माक, प्रामाणिक एवं निर्धारित समय-सीमा में तैयार कर भेजने के निर्देश भी दिए। उन्होंने कहा कि शासन की जनहितैषी योजनाओं का प्रभावी क्रियान्वयन सुनिश्चित कर नागरिकों को बेहतर सुविधाएं उपलब्ध कराना नगर निगम की सर्वोच्च प्राथमिकता है।

सरकारी अस्पतालों के निजीकरण का जन संगठनों ने किया विरोध स्वास्थ्य मंत्री को भेजा पत्र

जबलपुर। रीवा, देवास और गुना जिले के 18 सामुदायिक स्वास्थ्य केंद्रों को निजी हाथों में सौंपने के प्रदेश सरकार के निर्णय का जबलपुर के जन संगठनों ने विरोध किया है। संगठनों ने स्वास्थ्य मंत्री को पत्र भेजकर प्रस्ताव वापस लेने और सरकारी अस्पतालों को इंडियन पब्लिक हेल्थ स्टैंडर्ड्स के अनुरूप सुदृढ़ करने की मांग की। डॉ. पी.जी. नाजपांडे ने राष्ट्रीय नमूना सर्वेक्षण 2025 का हवाला देते हुए कहा कि सरकारी अस्पतालों में इलाज निजी अस्पतालों की तुलना में काफी सस्ता है, इसलिए निजीकरण से गरीब और मध्यम वर्ग पर आर्थिक बोझ बढ़ेगा। जन संगठनों ने चेतावनी दी कि मांगें नहीं मानी गई तो आंदोलन शुरू किया जाएगा। बैठक में घनश्याम सोनकर, पीएस राजपूत, सुभाष चंद्रा, सुशीला कनौजिया, गीता पांडेय और मनीषा साहू सहित अन्य लोग उपस्थित रहे।

गोटिया कप 2026 के लिए स्वीडन रवाना हुए कोच पुष्पेंद्र कुशवाहा



जबलपुर। स्पेशल ओलंपिक्स भारत मध्यप्रदेश के कोच पुष्पेंद्र कुशवाहा का चयन विश्व की प्रतिष्ठित एसकेएफ गोटिया कप फुटबॉल 2026 में भारतीय दल के कोच के रूप में हुआ है। प्रतियोगिता 11 से 17 जुलाई तक गोथेनबर्ग (स्वीडन) में आयोजित होगी। स्वीडन रवाना होने से पहले भारतीय टीम ने ग्वालियर में विशेष प्रशिक्षण शिविर में हिस्सा लिया। भोपाल में खेल एवं युवक कल्याण मंत्री विश्वास

कैलाश सारंग और राज्यमंत्री लखन पटेल ने दल को शुभकामनाएं दीं। क्षेत्रीय निदेशक दीपांकर बैनर्जी एवं खेल निदेशक एहतिशाम उद्दीन ने इसे मध्यप्रदेश के लिए गौरवपूर्ण उपलब्धि बताया। स्वीडन रवाना होने से पूर्व परिवार, फैमिली फोरम के पदाधिकारियों एवं सहयोगियों ने पुष्पेंद्र कुशवाहा का सम्मान कर भारतीय टीम की सफलता की कामना की।

कार्यालय नगर पालिक निगम, जबलपुर पत्र क्रं./सा.अधि./2026/99 दिनांक 03/07/2026

भवन नामांतरण सूचना

सर्व साधारण को सूचित किया जाता है कि श्रीमती हेमलता कुकरेजा पति श्री थॉमसदास कुकरेजा द्वारा आवेदन पत्र, शपथपत्र एवं सहमति पत्र, पार्टनरशिप डीड के आधार पर निगम स्वामित्व की भरतपुर मार्केट दुकान क्र. 06 में नया अनुज्ञापिधारी के रूप पर नामांतरण हेतु आवेदन किया गया है। जिस किसी को उक्त नामांतरण / हस्तांतरण पर आपत्ति हो तो वे इस सूचना प्रकाशन की तिथि से 15 दिवस में कार्यालय बाजार अधीक्षक, कमरा नं. 57, नगर निगम, जबलपुर में प्रमाण सहित आपत्ति प्रस्तुत कर सकते हैं।

बाजार अधीक्षक
नगर निगम, जबलपुर

निजी स्वामित्व व विवादित भूमि पर निर्माण कार्य रोका जाए

जबलपुर। महाकोशल जनप्रतिनिधि विचार मंच के संयोजक विजय कोडा ने बताया कि आजकल योजना देखने में आ रहा है कि जानबूझकर निजी स्वामित्व व विवादित भूमियों पर निर्माण कर सरकारी पैसों का दुरुपयोग कर शासन को करोड़ों, अरबों रुपये का चूना लगाया जा रहा है, जिसको लेकर आये दिन विवाह की स्थिति निर्मित हो रही है। बताया गया शासन द्वारा दिए जा रहे सांसद, विधायक, पार्षद मद व अनेक सरकारी संस्थाओं के द्वारा निजी भूमि, विवादित भूमियों पर बिना दस्तावेज, बिना पंजीयन जांच किए तालाब, बाउंड्रीवॉल, सड़क, सामुदायिक भवन, धार्मिक स्थल, नाला, नालियों व अन्य निर्माण कार्य किए जाते हैं, व खुलेआम सरकारी पैसों की बंदरबांट की जाती है, जबकि शासन के नियमानुसार सरकारी पैसों से निजी भूमि,

विवादित भूमि पर उच्च न्यायालय में परिवाद के चलते केस का निर्णय आने तक निर्माण कराना प्रतिबंधित है। महाकोशल जनप्रतिनिधि विचार मंच ने प्रधानमंत्री नरेन्द्र मोदी, मम के मुख्य मंत्री डॉ. मोहन यादव से शासकीय पैसों से होने वाले निर्माण कार्यों को रोकने की मांग की है। मांग पूर्ण नहीं होने पर मंच समस्त राज नी ति क , सामाजिक, सांस्कृतिक संगठनों के साथ जनआंदोलन करने व उच्च न्यायालय में जनहित याचिका दायर करने बाध्य होगा। मांगकर्ताओं में मंच के विजय कोडा, राजेन्द्र चौधरी, रूपलाल यादव, दीपक सिंह राजपूत, अनुज सिंह ठाकुर, पिंकी ठाकुर, नरेश चिंद्र राजपूत, आशीष यादव, राजेश पटेल, धीरज सिंह, कृष्णा साहू, संजीव, शशांक यादव, सुरेश हिरसकर, जीएस राजपूत, अशोक सिंह जादौन सहित अन्य शामिल रहे।



विश्व योग दिवस के सफल आयोजन पर घनश्याम सोनी सम्मानित

जबलपुर। विश्व योग दिवस के अवसर पर 21 जून 2026 को महामहिम राष्ट्रपति की उपस्थिति में आयोजित कार्यक्रम के सफल संचालन में उत्कृष्ट योगदान के लिए तत्कालीन जिला शिक्षा अधिकारी एवं वर्तमान संयुक्त संचालक लोक शिक्षण, जबलपुर संभाग घनश्याम सोनी को जिला प्रशासन ने सम्मानित किया। कलेक्टर राघवेंद्र सिंह ने उन्हें स्मृति-चिन्ह भेंट कर सम्मानित किया। इस अवसर पर अपर कलेक्टर, मुख्य कार्यपालन अधिकारी अभिषेक गेहलोत, जिला शिक्षा अधिकारी गौतम बर्बे सहित विभिन्न विभागों के अधिकारी एवं कर्मचारी मौजूद रहे।

सेंट अलॉयसियस स्कूल के 1982 बैच का पुनर्मिलन 12-13 दिसंबर को



पुनर्मिलन समारोह में सांस्कृतिक प्रस्तुतियां, स्कूल परिसर का भ्रमण, पुरानी तस्वीरों की प्रदर्शनी, स्मृतियों का साझा मंच और सामूहिक रात्रिभोज सहित कई

विशेष कार्यक्रम आयोजित किए जाएंगे। पूर्व छात्रों ने बताया कि अमेरिका, कनाडा, ऑस्ट्रेलिया, यूएई और यूरोप सहित विभिन्न देशों तथा भारत के अनेक शहरों से

सहपाठी इस ऐतिहासिक मिलन में शामिल होने के लिए जबलपुर पहुंचेंगे। आयोजन समिति ने 1982 बैच के सभी पूर्व छात्रों से इस यादगार आयोजन में अधिक से अधिक संख्या में शामिल होने की अपील की है। पुनर्मिलन से संबंधित जानकारी बैच के व्हाट्सएप ग्रुप एवं आयोजन समिति के सदस्यों से प्राप्त की जा सकती है। आयोजकों का विश्वास है कि 45 वर्षों बाद होने वाला यह मिलन सभी पूर्व छात्रों के लिए अविस्मरणीय और भावनात्मक अनुभव साबित होगा।

कार्यालय, सम्मानीय अधिकारी सम्मान क्रमांक 13 मुख्यालय, नगर निगम, जबलपुर पत्र क्रं./सा.अधि./13/मुख्यालय 2026-27/एम/88 दिनांक:- 06/07/2026

भवन नामांतरण सूचना

सर्व साधारण को सूचित किया जाता है कि श्री अशोक कुमार गुप्ता पिता स्व. श्री कृष्ण दास गुप्ता ने मकान नं.88/7FF-105 वाई स्वामी दयानंद सरस्वती प्रथमतः 700 व.फु. शपथपत्र/मृत्यु प्रमाणपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक
संभाग क्रं. 13 मुख्यालय
नगर निगम, जबलपुर

कार्यालय, सम्मानीय अधिकारी सम्मान क्रमांक 13 मुख्यालय, नगर निगम, जबलपुर पत्र क्रं./सा.अधि./13/मुख्यालय 2026-27/एम/93 दिनांक:- 06/07/2026

भवन नामांतरण सूचना

सर्व साधारण को सूचित किया जाता है कि श्रीमती तारा पाठक पति श्री मनरमन पाठक ने मकान नं.388 का भाग वाई सुभद्रा कुमारी चौहान द्वितीयतल 228.60 व.फु. विक्रपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक
संभाग क्रं. 13 मुख्यालय
नगर निगम, जबलपुर

कार्यालय, सम्मानीय अधिकारी सम्मान क्रमांक 13 मुख्यालय, नगर निगम, जबलपुर पत्र क्रं./सा.अधि./13/मुख्यालय 2026-27/एम/89 दिनांक:- 06/07/2026

भवन नामांतरण सूचना

सर्व साधारण को सूचित किया जाता है कि श्रीमती अर्चना गुप्ता पति श्री सुरशील कुमार गुप्ता ने मकान नं.853 वाई पं. भवानी प्रसाद तिवारी भूतल 320 व.फु. विक्रपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक
संभाग क्रं. 13 मुख्यालय
नगर निगम, जबलपुर

कार्यालय, सम्मानीय अधिकारी सम्मान क्रमांक 13 मुख्यालय, नगर निगम, जबलपुर पत्र क्रं./सा.अधि./13/मुख्यालय 2026-27/एम/94 दिनांक:- 06/07/2026

भवन नामांतरण सूचना

सर्व साधारण को सूचित किया जाता है कि (1)श्रीमती इलीना भट्टाचार्य पति श्री अभिजीत भट्टाचार्य(2)श्रीमती रोहिनी मुखर्जी पति श्री कल्याण मुखर्जी ने मकान नं.443/डीबी-8 वाई स्वामी दयानंद सरस्वती प्रथमतः 922 व.फु. शपथपत्र/मृत्यु प्रमाणपत्र/खसरे की नकल के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक
संभाग क्रं. 13 मुख्यालय
नगर निगम, जबलपुर

कार्यालय, सम्मानीय अधिकारी सम्मान क्रमांक 13 मुख्यालय, नगर निगम, जबलपुर पत्र क्रं./सा.अधि./13/मुख्यालय 2026-27/एम/91 दिनांक:- 06/07/2026

भवन नामांतरण सूचना

सर्व साधारण को सूचित किया जाता है कि श्रीमती मुक्ता बाजपेयी पति श्री विद्यानंद बाजपेयी ने मकान नं.388 का भाग वाई सुभद्रा कुमारी चौहान प्रथमतल 594 व.फु. विक्रपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक
संभाग क्रं. 13 मुख्यालय
नगर निगम, जबलपुर

कार्यालय, सम्मानीय अधिकारी सम्मान क्रमांक 13 मुख्यालय, नगर निगम, जबलपुर पत्र क्रं./सा.अधि./13/मुख्यालय 2026-27/एम/95 दिनांक:- 06/07/2026

भवन नामांतरण सूचना

सर्व साधारण को सूचित किया जाता है कि (1)श्रीमती प्रिया गिडवानी पति स्व. श्री संजीव गिडवानी (2)ख्याति गिडवानी पिता स्व. श्री संजीव गिडवानी ने मकान नं. 857/3F/A-311 वाई स्वामी दयानंद सरस्वती तृतीयतल 1242 व.फु. विक्रपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक
संभाग क्रं. 13 मुख्यालय
नगर निगम, जबलपुर